

Kerala Gazette No. 7 dated 16th February, 2021.

PART I

Section iii



കേരള அரசு

சட்ட (சட்டமியற்றல்-ஜி) துறை

அறிக்கை

எண் 23606/ச. இ. ஜி. 2/2017/சட்டம்.

2018 மே 15

திருவனந்தபுரம், 1193 இடவம் 1

1940 வைசாகம் 25.

2018-ம் ஆண்டு மே மாதம் 14-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரச்சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,
சட்டத்துறை செயலாளர்.

2018-ன் அவசரச்சட்டம் எண் 37

**2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின்
தற்காலிக மாற்றுமுறை) அவசரச்சட்டம்**

இந்தியக்குடியரசின் அறுபத்தி ஒன்பதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

கோழிக்கோடு பல்கலைக்கழகத்தினுடைய செனட் மற்றும் சிண்டிகேட்டை தற்காலிகமாக ஒழுங்குபடுத்துவதற்கான ஒரு அவசரச்சட்டம்.

முன்னுரை.—2017-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிகமாக மாற்றுமுறை) அவசரச்சட்டம் (2017-ன் 24) 2017 நவம்பர் மாதம் 20-ம் தேதி கேரள ஆளுநரால் அறிக்கை செய்யப்பட்டிருந்தபடியாலும்;

2018-ம் ஆண்டு ஜனவரி மாதம் 22-ம் தேதி ஆரம்பித்து 2018 பிப்ரவரி மாதம் 7-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய அவசரச் சட்டத்திற்கு பதிலாக மாநில சட்டப்பேரவையின் ஒரு சட்டம் கொண்டு வருவதற்கான ஒரு மசோதாவை 14-வது கேரள சட்டப்பேரவையின் 99-வது எண் மசோதாவாக வெளியிடப் பட்டிருந்தபோதிலும் அது சட்டப்பேரவையில் தாக்கல் செய்வதற்கும், நிறைவேற்றுவதற்கும் இயலாமல் போனதாலும்;

மேற்குறிப்பிட்ட அவசரச் சட்டத்தின் நிபந்தனைகளை நிலைநாட்டுவதற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை) அவசரச் சட்டத்தை (2018-ன் 15) 2018-ம் ஆண்டு பிப்ரவரி மாதம் 12-ம் தேதி கேரள ஆளுநர் விளம்பர அறிக்கை செய்ததாலும்;

2018 பிப்ரவரி 26-ம் தேதி ஆரம்பித்து 2018 ஏப்ரல் 4-ம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்குறிப்பிட்ட அவசரச் சட்டத்திற்கு பதிலாக மாநில சட்டப்பேரவையின் ஒரு சட்டத்தை கொண்டு வருவதற்கான ஒரு மசோதாவை பதினான்காவது கேரள சட்டப்பேரவையின் 118-வது எண் மசோதாவாக பிரகரிக்கப்பட்டிருந்தபோதிலும் அதை சட்டப்பேரவையில் தாக்கல் செய்வதற்கும், நிறைவேற்றுவதற்கும் இயலாமல் போனதாலும்;

மேற்குறிப்பிட்ட அவசரச் சட்டத்தின் நிபந்தனைகளை நிலைநாட்டுவதற்காக 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிக மாற்றுமுறை) அவசரச் சட்டத்தை (2018-ன் 23) 2018-ம் ஆண்டு ஏப்ரல் மாதம் 7-ம் தேதி கேரள ஆளுநர் விளம்பர அறிக்கை செய்திருந்ததாலும்;

மேற்குறிப்பிட்ட அவசரச் சட்டத்தின் உட்பிரிவு 2-ன் துணைஉட்பிரிவு (2)-ன்படி உருவாக்கப்பட்ட குழுமத்தின் காலவரம்பு 2018 மே 27-ம் தேதி முடிவடையுமென்பதாலும்;

1975-ன் கோழிக்கோடு பல்கலைக்கழக சட்டத்தின் (1975-ன் 5) நிபந்தனைகளுக்கேற்றவாறு செனட் மற்றும் சிண்டிகேட் மறுசீரமைக்கப்படாததாலும்;

மேற்குறிப்பிட்ட அவசரச் சட்டத்தின் நிபந்தனைகளை நிலைநிறுத்தாவிடில் இடர்பாடுகள் ஏற்படும் என்பதாலும்;

மேற்குறிப்பிட்ட அவசரச் சட்டத்தில் உள்ள நிபந்தனைகளை நிலைநாட்டவும் அவசரச் சட்டத்தின்படி உருவமைக்கப்பட்ட குழுமத்தின் காலவரையறை மேலும் ஆறு மாதங்களுக்கு நீடிக்கச் செய்வதற்கும் மேற்குறிப்பிட்ட அவசரச் சட்டத்தை திருத்தம் செய்வது மிக அத்தியாவசியமாக இருப்பதாலும்;

கேரள மாநில சட்டசபை கூட்டத்தில் இல்லாததினாலும், தான் உடனடி நடவடிக்கைகள் கைகொள்ள வேண்டிய சூழ்நிலைகள் தற்போதுள்ளது என்று கேரள ஆளுநர் திருப்தியுறுவதாலும்;

தற்போது, அதனால் இந்திய குடியரசு சட்டத்தின் 213-வது சட்ட விதித்தொகுப்பின் உட்பிரிவு (1)-ன் படி வழங்கப்பட்ட அதிகாரங்களைப் பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரச்சட்டம் 2018-ன் கோழிக்கோடு பல்கலைக்கழக (செனட் மற்றும் சிண்டிகேட்டின் தற்காலிகமாக மாற்றுமுறை அமைப்பு) அவசரச்சட்டம் என்று அழைக்கப்படலாம்.

(2) இது 2018 மே 28-ம் தேதி அமலுக்கு வருவதாகும்.

2. 2018-ன் 23-ம் எண் அவசரச்சட்டத்தின் திருத்தம்.—(1) 2018-ன் கோழிக்கோடு பல்கலைக் கழக (செனட் மற்றும் சிண்டிகேட்டின் தற்காலிக மாற்றுமுறை ஒழுங்குபடுத்தல்) அவசரச்சட்டத்தின் (2018-ன் 23) உட்பிரிவு 2-ல் துணை உட்பிரிவு (1)-ல் “ஆறுமாத காலத்திற்கோ” என்னும் வார்த்தைகளுக்குப் பதிலாக “பன்னிரண்டு மாத காலத்திற்கோ” என்னும் வார்த்தைகளை சேர்த்துக்கொள்ள வேண்டும்.

பி. சதாசிவம்,
ஆளுநர்.